

# خُرالخُلَّاص

## نُقْسِر سُورَة الْخُلَّاص



مصحف سید ناعثمان غنی

### مصنف

فیض ملت، آفتاب اہلسنت، امام المذاکرین، رئیس المصنفین

حضرت علامہ الحافظ مشتی محمد فیض احمد اویسی رضوی بدھڑ، العالی

ابوالرضاء محمد طارق قادری عطاری

با اهتمام

مَكَتبَةِ إِمَامٍ غَزَّالِي

ناشر

## فهرست مضمون

صفحہ نمبر	مضمون	نمبر شمار
4	عرض ناشر	۱
5	ابتدائیہ	۲
6	مکیہ یاد نیہ	۳
7	تفسیر عالمانہ	۴
8	امانے سورہ ہذہ	۵
11	تفسیر صوفیانہ	۶
13	ازالہ وہم	۷
18	الحمد کی مزید تحقیق	۸
19	توحید خدا بوسیلہ مصطفیٰ ﷺ	۹
24	سوالات و جوابات	۱۰
28	کفر کے آٹھ اصول ہیں	۱۱
29	نکات	۱۲
30	عجبائیات التفاسیر	۱۳
31	فضائل سورہ الاخلاص	۱۴
35	وظیفۃ اللہ الاصد	۱۵

نام کتاب : خیر الخلاص فی تفسیر سورہ اخلاص

مصنف : فیض ملت، آفتا ب اہلسنت، امام المذاہرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ، العالی

با اهتمام : ابوالرضاء محمد طارق قادری عطاری

ناشر : مکتبہ امام غزالی (کراچی)

اشاعت : ذی قعده ۱۴۲۱ھ، فروری ۲۰۰۲ء

صفحات: ۳۰

قیمت: ۲۳ روپے

کپوزنگ و ٹائپنگ ڈیزائنگ

(الرِّحَمَانُ گُرْ لَفْکُس (0303-6206641)

## عرضِ ناشر

حضرت علامہ مولانا، مفتی، حافظ، مفسر، مناظر الحاج محمد فیض احمد اویسی رضوی مدظلہ العالی کے نام سے کون واقف نہیں۔ حضرت قبل مفتی صاحب سرکار مدینہ علیہ السلام کے صدقہ میں کم و بیش تین ہزار کتب و رسائل کے مصنف ہیں۔ اور مزید یہ سلسلہ جاری و ساری ہے۔ اللہ تعالیٰ حضرت کاسایہ سلامت رکھے اور عمر دراز فرمائے۔ آمین

زیرِ نظر کتاب میں سورہ اخلاص کی تفسیر و تشریح بڑے اچھے انداز میں پیش کی گئی ہے، جسکو ایک عام پڑھالکھا شخص بھی باسانی سمجھ سکتا ہے۔ اور اس کے ساتھ سورہ اخلاص کے فضائل بھی تحریر کئے ہیں۔

ہر مسلمان کو چاہئے کہ قرآن پاک کو ترجمہ اور تفسیر کے ساتھ پڑھ اور سمجھ کر اپنی زندگی کو اس کے مطابق لزارے۔

اللہ تعالیٰ ہر مسلمان کو صحیح قرآن پڑھنے اور سمجھنے کی توفیق عطا فرمائے۔

آمین

فقط والسلام:

ابو الرضا محمد طارق قادری عطاری

## ابتدائیہ:

بسم الله الرحمن الرحيم، الحمد لله وحدة الصلوة والسلام على من لا نبي بعده وعلى آل الله واصحابه وعلمائے ملة واولياء امته اجمعين.

اما بعد! فقیر اویسی غفرلہ نے تفسیر "روح البیان" کے ترجمہ "فیوض الرحمن" سے فراغت کے بعد تفسیر اویسی "انوار الرحمن فی آیات القرآن" کا آغاز کر دیا، بحمدہ تعالیٰ اس کا مواد بھی تفسیر فیوض الرحمن ترجمہ روح البیان سے ضخیم ہو گیا، پھر اس کی طباعت چونکہ میرے بس سے باہر ہے اسی لئے اسے مختلف عنوانات سے مختلف رسائل میں دینا شروع کر دیا یا سورہ الاخلاص کی تفسیر "خير الخلاص" کے نام سے ماہنامہ "سلطان العارفین" گلہرہ منڈی (ضلوع گجرانوالہ) سے قسط و ارشائی ہوئی، اسے کتابی صورت میں کر کے مزید اضافہ کر دیا ہے۔ اللہ تعالیٰ فقیر اور ناشر کے لئے زادراہ آخرت اور قارئین کے لئے مشعل راہ بذریت بنائے۔

آمین بجاه حبیبہ سید المرسلین

صلی الله علیہ وسلم وعلی آلہ واصحابہ اجمعین

مدینے کا بحکاری

الفقیر الغاوری ربو الصالح

محمد فیض (حمد رزیمی رضوی غفرلہ)

ترجمہ: ”اللہ کے نام سے شروع جو نہایت مہربان رحم و الاء“۔

”تم فرماؤ وہ اللہ ہے وہ ایک ہے اللہ بے نیاز ہے نہ اس کی کوئی اولاد اور نہ وہ کسی سے پیدا ہوا اور نہ اس کے جوڑ کا کوئی“۔

## تفسیر عالمانہ

صاحب روح البیان رحمۃ اللہ علیہ نے فرمایا کہ سورۃ الاخلاص مکیہ ہے یا مدنیہ اس کی تحقیق آتی ہے۔

قل هو اللہ احد (تم فرماؤ وہ اللہ ہے وہ ایک ہے) ضمیر شان کی ہے جیسے ہو زیا منطق۔ اس کا مرفوع ہونا مبتدا ہونے کی وجہ سے ہے، اس کی خبر جملہ خبر یہ ہے اس میں عائد کی ضرورت نہیں کیونکہ وہی جملہ عین ضمیر شان کا ہے کیونکہ معنی ہے اللہ واحد، اس کی شان یہ ہے یا وہ یہ کہ بیشک اللہ ایک ہے۔

فائده: اسے اول لانے میں تنبیہ ہے مضمون کی فحامتہ کی وجہ سے، علاوہ ازیں ابہام کے بعد تفسیر مزید تقریر ہے یا ضمیر اس کے لئے ہے جس سے سوال کیا گیا ہے یعنی جس کے متعلق تمہارا سوال ہے وہ اللہ ایک ہے۔

## شانِ نزول:

مردی ہے کہ نبی اکرم ﷺ سے مشرکین پوچھتے کہ آپ کے رب کی وصف کیا ہے۔ اللہ تعالیٰ نے یہ سورۃ نازل فرمائی۔ اخراجہ الامام احمد فی مسنده والبخاری فی تاریخہ والترمذی والبغوی فی معجمہ وابن عاصم فی السنۃ والحاکم وصححہ وغیرہم عن ابی بن کعب (روح المعانی)

معالم التزلیل میں ہے کہ عامر بن طفیل اور اربد بن ربعہ حضور اکرم ﷺ کی خدمت میں حاضر ہوئے اور عرض کی کہ آپ ہمیں کس رب کی طرف باتے ہیں

## مکیہ یا مدنیہ

عبداللہ اور حسن اور عکرمہ اور عطاء اور مجاہد و قیادہ حمّہم اللہ تعالیٰ فرماتے ہیں کہ یہ سورۃ مدنیہ ہے۔ ابن عباس رضی اللہ عنہما اور محمد بن کعب اور ابوالعلیہ اور رضیا ک فرماتے ہیں کہ یہ مکیہ ہے۔ علامہ سیوطی رحمۃ اللہ علیہ نے ان دونوں قولوں پر دو متعارض حدیثیں نقل بھی فرمائی ہیں ان کی مطابقت یوں ہے جاسکتی ہے کہ یہ سورۃ دوبار نازل ہوئی ہے۔ لیکن راجح بات یہ ہے کہ یہ سورۃ مدنیہ ہے اس کے مزید قواعد فقیر کے مقدمۃ القرآن میں دیکھیں۔

## ربط:

سورۃ ”تبت یدا“ کے فوائل خصوصاً مقطع یعنی ”فی جیدها حبل من مسد“ کے ہم وزن ہونے کی وجہ سے یہاں بیان ہوئی۔ بعض کہتے ہیں اس کا تعلق ”قل یا ایها الکافرون“ سے ہے کہ جس طرح اس میں نفی و اثبات بے اسی طرح اس میں اثبات و نفی ہے اسی لئے ان دونوں کو بہت سی نمازوں میں ماکر پڑھا گیا مثلاً فجر کی دو نیتیں، طواف کا دو گانہ، نجحی مغرب کی نیتیں، مسافر کی نماز فرض فجر، جمعہ کی رات مغرب کے فرض وغیرہ وغیرہ۔ باقی ان دونوں کے مابین دو سورتیں کیوں آئیں اس کی نفیس توجیہ فقیر کے رسالت ”احسن الصور فی روابط الآیات وال سور“ میں دیکھیں۔

آیاتہا ۲ (۱۱۲) سورۃ الاخلاص مکیہ (۲۲) رکوعها ۱

بسم الله الرحمن الرحيم

قل هو اللہ احد ۵ اللہ الصمد ۵ لم یلد ۵ ولم یولد ۵

ولم یکن له کفوأ احد ۵

## تفسیر سورہ اخلاص

و شرک سے برأت حاصل ہوتی ہے اسی وجہ سے اس کا یہی نام ہوا۔

(۱) قل هو اللہ احـد (۵) التوحید (۶) التفرید

(۷) التجـرید (۸) النجـاة (۹) الولـاية

(۱۰) المعرفة : چونکہ اس کے ذریعہ اللہ تعالیٰ کا عرفان نصیب ہوتا ہے جیسا کہ حدیث شریف میں ہے کہ ایک شخص نے نماز میں یہی سورت پڑھی تو حضور سرورِ عالم ﷺ نے فرمایا یہ ایسا بندہ ہے جس نے اپنے رب تعالیٰ کو پہچان لیا۔

(۱۱) الجمال : حضور نبی کریم ﷺ فرماتے ہیں، ان الله جميل و يحب الجمال۔ ”اللہ تعالیٰ جمیل ہے اور جمال سے محبت رکھتا ہے۔“ آپ ﷺ سے پوچھا گیا جمال کیا ہے؟ آپ نے فرمایا، احد صمد لم يلد ولم يولد۔

(۱۲) النسبة : حدیث شریف میں ہے، لکل شیء نسبہ و نسبہ اللہ قل هو لله احد الله الصمد۔ یعنی ہرشے کی نسبت ہے اور اللہ تعالیٰ کی نسبت قل هو اللہ احد اخْرَجَ ہے۔

(۱۳) الصمد

(۱۴) المعوذة : حدیث شریف میں ہے کہ حضرت عبد اللہ بن انبیس فرماتے ہیں کہ حضور ﷺ نے اپنا ہاتھ مبارک میرے سینہ پر رکھ کر کہا کہہ، میں نہ سمجھا کہ کیا کہوں۔ پھر فرمایا قل هو اللہ احد، میں نے کہا، جب فارغ ہوا تو آپ نے فرمایا، قل اعوذ بربالفلق من شر ما خلق۔ جب فارغ ہوا تو آپ نے فرمایا، قل اعوذ برب الناس۔ جب میں فارغ ہوا تو آپ نے فرمایا ایسے ہی پناہ طلب کیا کرو اور اس جیسی پناہ کسی کو نصیب نہیں ہوتی۔

(آخرۃ النسائی والبیرون ازوہن مرسودیہ بسنده صحیح) (روح المعانی)

## تفسیر سورہ اخلاص

اس کی علامت توبیان فرمائیں کیا وہ سونے کا ہے یا چاندی کا، لوہے کا ہے یا لکڑی کا۔

اس وقت یہ سورۃ نازل ہوتی، بعد ازاں اربد تو ایک کڑک سے مارا گیا اور عامر طاعون سے بلاک ہوا۔

فائہد: اس میں تنبیہ کی گئی ہے کہ وہ کسب سے متزہ ہے اسی لئے اس سے والدین کی نقی فرمائی اور مولاودیہ اور کفاوت کی، اس وقت ضمیر مبتدا اور اللہ اس کی خبر ہے احد اس سے بدل ہے خالص نکرہ کو معرفہ بدل بنا جائز ہے جب اس سے کوئی فائدہ حاصل ہو جیسا کہ ابو علی کا مذہب ہے اور وہی مختار ہے۔ اللہ علم ہے الاحق پر ایسی دلالت کرتا ہے جو جمیع اسماے حسنى معانی کا جامع ہے۔

## تفسیر صوفیانہ

حضرت قاشانی رحمۃ اللہ علیہ نے فرمایا کہ ہمارے (صوفیاء کرام کے) نزدیک ذاتِ الہبیہ میں حیثیتی کا اسم ہے یعنی وہ ذات مطلقہ جس پر اول میں مع جمعیبا یا بعضہ کا کوئی ایک صادق آئے جیسے اللہ تعالیٰ کا قول قل هو اللہ احد۔

## اسماے سورہ حـذا

کثرۃ اسما، سے کثرتِ فضائل پر دلالت ہوتی ہے۔ چونکہ اس کے فضائل بے حد و عدد ہیں، بریں اس کے اسما بھی بہت ہیں، مجملہ ان کے درج ذیل ہیں (۱) الاخلاص : چونکہ اس میں خالص توحید کا بیان ہے اسی لئے اس نام سے موسم ہوتی۔

(۲) الاساس : چونکہ تمام اصول اسلام اور دین کا بنیاد و توحید ہے اور اساس بمعنی بنیاد ہے۔ اسی لئے اس نام سے نامزد ہوتی۔

(۳) المقصـشـه : بمعنی ایماک و تدرست کر دینا اور چونکہ اس کی بدولت کفر

- (۴) کسی شے پر دلالت کرنا، شاعر کہتا ہے امتلا الحوض و قال قطعی
- (۵) کسی شے کا سچا ارادہ کرنا جیسے کہا جاتا ہے کہ فلاں یقول کذا
- (۶) حد کے معنی میں صرف منطقیوں کی اصطلاح میں جیسے کہتے ہیں، قول الجوهر کذا و قول العرض کذا ای حدھما۔

(۷) الہام۔ کما قال تعالیٰ شانہ قلنا یا نار کونی ای الہمنا ان (مفردات)

## تفسیر عالمانہ

ہو یہ ضمیر شان کی ہے جس کی تحقیق فقیر کی کتاب ”نعم الہامی شرح شرح جامی“ میں دیکھیں۔

الله۔ معبودِ حقیقی کا اسم علم ہے مزید تبہرہ ہم نے رسالہ ”بدیۃ الطلبه فی الصیغ المشکله“ میں کر دیا ہے۔

احد۔ احد و قسم ہے (۱) نفی کے لئے اس کی بحث اپنے مقام پر آئے گی، انشاء اللہ تعالیٰ۔ (۲) وجوابات ہے تین قسم ہے (۱) عشرات کے ساتھ مل کر آئے جیسے کہا جاتا ہے احد عشر احد و عشرون احد و ثلاثون ان (۲) مضاف یا مضاف الیہ بکر مستعمل ہو پہلے کی مثال اما احد کما فیسقی ربہ خمراً، اور دوسرے کی مثال جیسے کہا جاتا ہے یوم الاحد و یوم الاثنين۔

## صوفیانہ تفسیر

حضرت ابن اشخ نے اپنے حواشی میں لکھا کہ هوالله احد کے تین الفاظ ہیں، ہر ایک میں سائرین الی اللہ کے مقام کی طرف اشارہ ہے:

- (۱) مقام اول مقررین کا مقام ہے یہ لوگ ہیں جنہوں نے ماہیات الایشیاء اور ان کے حقائق کو من حيث دیکھا اسی لئے انہوں نے اللہ تعالیٰ کے سوا کسی کو موجود نہیں

(۱۵) المانعة: حدیث شریف میں ہے کہ جب حضور ﷺ مراج شریف پر تشریف لے گئے تو اللہ تعالیٰ نے فرمایا کہ میں نے آپ کو سورہ اخلاص عنایت فرمائی ہے اور یہ میرے عرش کے خزینوں کے ذخیرے سے ہے اور یہ مانع ہے، قبر کی تکالیف اور دوزخ کی آگ سے بچاتی ہے۔ (الظاهر عدم صحة هذا الخبر)

(۱۶) المحضر: کیونکہ جب یہ پڑھی جاتی ہے تو سننے کے لئے فرشتے حاضر ہوتے ہیں۔

(۱۷) المنفرة: کیونکہ اسے جب پڑھا جاتا ہے تو شیاطین بھاگ جاتے ہیں۔

(۱۸) البرأة: حدیث شریف میں ہے کہ جو شخص سوتے وقت دائمیں جانب سوئے اور یہ سورت ۱۰۰ ابار پڑھے تو اللہ تعالیٰ اس کی برأت دوزخ سے لکھدے گا۔ (ترمذی)

(۱۹) مذکورہ: کیونکہ یہ سورت توحید یاددالاتی ہے۔

(۲۰) النور: حدیث شریف میں ہے، ان لکل شیء نور اونور القرآن قل هوا لله احد۔ یعنی ہر شے کا نور ہوتا ہے اور قرآن کا نور قل هوالله احد ہے۔

(۲۱) الایمان: کیونکہ اس میں توحید ہے اور توحید کے بغیر ایمان ناقص ہے۔ اس کی باقی تحقیق فقیر کے رسالہ ”احسن السور فی اسماء السور“ میں دیکھئے۔

(قل) فرمائیے محبوب ﷺ

حل لغات: قل قول سے مشتق ہے لغت میں کتنی وجہ سے مستعمل ہوتا ہے۔

(۱) منه سے بولی ہوئی بات مفرد ہو جیسے زیداً اور خرج وغیرہ یا مرکب ہو جیسے هل خرج عمر وغیرہ۔

(۲) وہ بات جو بھی دل میں متصور ہے بولنے تک نوبت نہیں پہنچی، کما قال عزو جل ويقولون في انفسهم .

(۳) اعتقاد جیسے کہا جاتا ہے کہ فلاں بقول فلاں ابی حنیفة

فائده: اس سے معلوم ہوا کہ صوفیہ کرام کا عقیدہ صحیح ہے وہ فرماتے ہیں اس کا ذکر صرف لفظ ہو سے ہوا س لئے کہ ان کو وجود میں سوائے اللہ تعالیٰ کے غیر کا مشاہدہ ہی نہیں اللہ ان کے نزدیک اپنی ہوتی مطلقہ ساری یہ سے معین ہے اس کے لئے تعین (معین کرنا) کی ضرورت ہی نہیں اور ضمیر ہو صرف اسی کی طرف راجع ہے جیسے انا انزلناہ کی ضمیر ہے قرآن کی طرف راجع ہے اس کے تعین اور حضرتی الدین کی وجہ سے (تعین کی ضرورت نہیں) اس سے طعن کرنے والوں کا اعتراض مندفع ہو گیا کہ ضمیر ہو کا کوئی مرجع معین نہیں تو پھر ان صوفیہ کرام کے نزدیک صرف ذکر اللہ کیسے مردود ہے (ہم نے پہلے عرض کر دیا ہے کہ ہو کا مرجع خود معین ہے اسے معین کرنے کی ضرورت نہیں) علاوہ ازیں ضمائر بھی اسماء ہیں اور تمام اسماء ذکر ہیں ان کے مظہریت (اسم کا ظاہر ہونا) اور مضمیریت (مضمر ہونا) میں کوئی فرق نہیں، اس تقریر سے ثابت ہوا کہ ہو پر الف دال مکالم کا دخول صوفیہ کرام کے نزدیک جائز ہے اور یہ صرف صوفیہ کی اصطلاح میں ہے کیونکہ ان کے نزدیک یہ اشارہ (ہو) ہوتی کی طرف ہے اور اصطلاح (صوفیہ) میں کسی کو مناقشہ (جھگڑا) نہیں۔

### از الله وهم:

صوفیہ کی اصطلاحات علیحدہ ہیں وہ ہم ظاہر بینوں کو غلط فہمی میں ڈال دیتے ہیں بالخصوص آج کل کے جاہل دیوبندی وہابی اور ان کے دیگر ہمنوافرقے ان اصطلاحات کی آڑ میں ہم ایلسٹ کو کافروں شرک بناتے پھرتے ہیں حالانکہ دیوبندی فرقہ کے اکابر کی تصریحات موجود ہیں وہ کہتے ہیں کہ ہم بھی صوفی ہیں اور صوفیہ کرام کی اصطلاحات پر ایمان ہے یہاں تک کہ وحدۃ الوجود کی اصطلاح تک کو صحیح مانتے ہیں بلکہ اس اصطلاح کی حقانیت پر اکابر دیوبندی کی تصنیفات بھی ہیں لیکن ان کے جاہلوں کو کون سمجھائے۔

مانا کیونکہ حق وہ ذات ہے جو واجب الوجود ہے اس کا مساوا کا نام ممکن ہے اور ممکن وہ ہے کہ جب اسے من جیسے ہو دیکھا جائے تو وہ معدوم ہو جائے اسی لئے ان حضرات نے ماسوی الحق کے کسی کو موجود دیکھا ہی نہیں اور کلمہ ہو اگرچہ وہ اشارہ مطلقہ کے لئے ہے تعین المراد میں مفترہ (محتاج) ہے صرف سبقت ذکر باحد الوجود کی یا اس کے بعد کوئی شے آئے جو اس کی تفسیر کرے لیکن اس کا اشارہ حق کی طرف کرتے ہیں اس اشارہ میں اور کسی کی طرف محتاج نہیں ہوتے مگر کوئی ایسی شے موجود ہو تو اس کی مراد کو غیر سے ممتاز کر دے کیونکہ تمیز کی محتاجی اس وقت ہے جب ابہام واقع ہو جائے باس طور کہ متعدد ہو جائیں وہ اشیاء جن میں اشارہ کی صلاحیت ہو اور ہم پہلے عرض کر چکے ہیں کہ مقررین اپنے عقول کی عیون سے سوائے واحد کے کسی اور شے کا مشاہدہ کرتے ہی نہیں۔ اسی لئے حصول العرقان التام کے لئے مقررین کو یہی ہو کافی ہے۔

(۲) مقام اصحاب الیہمین، وہ مقام اول سے مرتبہ میں کم ہے اس لئے کہ وہ حق کو موجود کا بھی مشاہدہ کرتے ہیں اور خلق کو بھی موجود پاتے ہیں اس معنی پر موجودات میں کثرت حاصل ہوئی اسی لئے لوگوں کے لئے اشارہ میں حق کی طرف لفظ ہو کافی نہیں ہوتا بلکہ ان کے لئے کوئی اور شے ضرور ہو جو حق کو خلق سے تمیز کر دے ایسے لوگ محتاج ہوتے ہیں کہ لفظ ہو کے ساتھ اللہ مقتضی ہو، ان کے لئے فرمایا ہو اللہ، اس لئے کہ لفظ اللہ اسم ہے موجود کے لئے جس کا مساوا محتاج ہے اور وہ تمام مساوا سے مستغنى ہے اسی لئے اس کی ذات کو لفظ اللہ سے تمیز کیا جاتا ہے۔

(۳) مقام اصحاب الشماں، یہ مقام تمام مقامات سے خیس ترین ہے وہ قائل ہیں کہ واجب الوجود ایک نہیں بلکہ کثرت ہیں ان کے لئے لفظ احمد مایا پہلے اسم، کے ساتھ ان کے رو ابطال کے لئے کہاں ہو اللہ احمد۔

کثرۃ اسماء و صفات کی مقتضی ہے (بخلاف احادیث کے کہ وہ کثرت اسماء و صفات کی مقتضی ہے) (بخلاف احادیث کے کہ وہ کثرت اسماء و صفات کی مقتضی نہیں)

### مظہرِ صمد:

وہ ہے جو اس صمدیت کا مظہر ہے جس کی طرف قصد کیا جاتا ہے دفع بلیات اور امداد الخیرات کے لئے اور اسے دفع عذاب اور اعطائے ثواب کے لئے اللہ تعالیٰ کے حضور میں شفیع بنیا جائے۔ اللہ تعالیٰ جو ربوبیت کی تظریکرم عالم کی طرف فرماتا ہے تو اس کا مطیح نظر وہی عبد الصمد ہوتا ہے۔

چنانچہ صاحب روح البیان لکھتے ہیں، عبد الصمد (ولی الله) مر مظہر الصمد الذی یصمد الیه ای یقصد لدفع البلیات وایصال امداد الخیرات ویستشفع بھالی الدفع العذاب واعطاء الثواب۔ (ج ۱۰، ص ۵۳۸) یعنی اللہ تعالیٰ کا ولی جو صفتِ صمد کا مظہر ہے اس کی طرف بلیات کے دفعیہ اور خیرات کے حصول کی امداد کی قصد کی جاتی ہے اور اس سے دفع عذاب اور اعطائے ثواب کی سفارش کرائی جاتی ہے۔

فائیڈہ: اولیاء کرام اللہ تعالیٰ کے فضل و احسان کے مظہر ہوتے ہیں۔ ان سے جو کچھ صادر ہوتا ہے وہ دراصل اللہ تعالیٰ کا فضل و لطف ہے، جو ان کے ذریعے صادر ہو رہا ہے۔ اسی بناء پر ان سے مدد (وسیلہ) مانگنا کون سا جرم ہے جو آج کل بعض لوگ خواہ خواہ شرک کا فتویٰ لگادیتے ہیں۔ (اس پر فقیر اوسی غفرلنگ کی تصنیف ہے، ”کیا سنی مسلمان مشرک ہیں؟“)

فائیڈہ: اس آیت میں صاف ہے کہ اللہ تعالیٰ نے انبیاء علیہم السلام سے فرمایا کہ اے گروہ انبیاء تمہیں نبوت ملے اور پھر مخلوق تمہارے درپر ہو اگر عین اسی وقت میرے محبوب مدین ﷺ تشریف لا میں تو تم پر فرض ہو گا کہ تم ان کے تابع دار بن جانا۔ اس

### صوفیہ کا قول:

قل عین الجم سے امر ہے وارد ہے مظہر لتفصیل پر۔ اس میں اشارہ ہے شهد اللہ انه لا اله الا هو الملائکة و اولو العلم کے سر کی طرف۔ گویا وہ کہتا ہے میں نے گوابی دی وحدۃ الہبیۃ کی مقام الجم میں تو تم بھی گوابی دو اسی وحدۃ مقام الفرق میں تاکہ احادیث واللاد احادیث کا راز ظاہر ہو اور ان کے مابین جمعاً و تفصیلاً کا تطابق حاصل ہو۔ (روح البیان)

الله الصمد (اللہ تعالیٰ بے نیاز ہے) صمد فعل بمعنى مفعول بے جیے قبض مقبوض صد الیہ از باب نصر سے بے بمعنى قصدہ (اس نے ارادہ کیا) الصمد بمعنى المصوّر الیہ فی الحاج اخ (وہ آقا جس کی طرف حوانج کے وقت قصد کیا جائے) اور وہ خود بذاته مستغنى ہو اور مساوا تمام جملہ جہات سے اس کے محتاج ہوں اسی لئے کہا جاسکتا ہے کہ عالم وجود میں اللہ تعالیٰ کے سوا کوئی اور صمد نہیں، یہ ایسے ہے جیسے ہم مثال میں کہہ سکتے ہیں کہ زید الامیر، یہ قصر الجنس علی زید کا فائدہ دیتا ہے جب وہ ایسا صمد ہے تو جس سے صدیت کی نفعی ہو گی تو ازا مصرف وہی ذات الوہیت کی مستحق ہو گی۔ اس کا معرفہ ہونا اس لئے کہ وہ اس کی صدیت کو جانتے ہیں بخلاف اس کی احادیث کے (کہ اس کو بہت کم جانتے ہیں) اور اسم جلیل (اللہ) کا تکرار میں اشعار ہے کہ وہ جو موصوف ہے اس صفت سے تو وہ اتحقاق الوہیت سے علیحدہ کیسے ہو سکتا ہے جس کا ابھی اشارہ گزرا ہے۔

فائیڈہ: صدیت کا اثبات اللہ تعالیٰ کے لئے اس اعتبار سے ہے کہ ہم وجود و کمالات میں اس کی طرف منسوب ہیں اور وہ کمالات وجود کے تابع ہیں ورنہ وہ اپنی ذاتی احادیث کے اعتبار سے اس صفت سے مستغنى ہے۔ خلاعندیہ کہ صمدیت اللہ تعالیٰ میں اعتبار

زٹوٹ جاتی ہے اور نبی کا علم صبی، بہائم، مجنون جیسا ہے کوئی کہتا ہے کہ نبی کے بعد نبی آ سکتا ہے وغیرہ وغیرہ۔ اب بتائیے یہ باقی نبوت کے ماننے کہ ہیں یا الشانبوت سے نٹھٹھا مخول کرنا ہے۔ زمانہ حال کے مذاہب کو چھوڑ دیئے بھلا زمانہ قدیم کے گلہمگو لوگوں نے کون سا جرم کیا کہ آج تمام موجودہ فرقے ان کی تکفیر پر متفق ہیں۔ کیا قدر یہ اور جریہ کلمہ کے قائل نہیں تھے، لیکن قضا و قدر کے انکار سے کافر ٹھہرے۔ اسی طرح مجسمہ اور مشتبہ اور معطنه وغیرہم کیوں کافر ہیں حالانکہ وہ بھی تو حیدور رسلت کے قول کا دم بھرتے تھے اور معتزلہ تو ایسے موحد تھے کہ آج کل کے فرقے ان کی تو حیدور عبادت گزاری میں ایک بال برابر بھی برابر نہیں اتر سکتے لیکن وہ صفات باری تعالیٰ کو سرف حدوث کا درجہ دینے سے مارے گئے۔ ثابت ہوا کہ جب تک تو حیدور رسلت کا صحیح مفہوم دل میں منقوش نہ ہو گا نجات نصیب نہیں ہوگی اور اس کا صحیح مفہوم اب اسنت و جماعت کے سوا کسی اور فرقہ کے پاس نہیں جو ان شاء اللہ تعالیٰ کسی دوسرے مقام پر بیان ہوگا۔

فائده: هُوَ اللَّهُ أَحَدٌ، وَهُوَ اللَّهُ بِأَنَّهُ كَمَا مَرَجَعَ النَّفَّاعَ إِلَيْهِ هُوَ جَوَاهِرُ الْمَالِ  
مَسْ وَارِدٌ بِهَا كَمَا أَنَّهُوَ نَفَاعٌ كَمَا نَفَاعَهُ، وَمَا صَفَتُهُ رَبُّكَ هَلْ هُوَ مِنْ نَحَاسٍ أَوْ مِنْ  
ذَهَبٍ أَوْ زَبَرٍ جَدٌ أَوْ كَيْفٌ هُوَ؟ - تَوْصِيْهٌ مُبَدِّلٌ، اُورالتداءس کی خبر ہوگی اور اُر-  
ضَمَّيْرُ شَانَ کی ہو تو پھر جملہ ما بعد اس کی تفسیر واقع ہوگی اور التداءس ذات کا ملم ہے تو  
واجب الوجود اور جمیع محامد کا مستحق ہے اس میں الزم آگیا کہ جمیع کمالات ثابت ہو  
جاں میں جیسے قدرت اور ارادہ اور علم اور حیات اور واحد کائنے سے صفات سلبیہ ہتھی ثابت  
ہوئے یعنی قدم اور بقاء اور غنائم مطلق اور تنزہ من الشبیه و انظیم و امثیل فی الذات  
والصفات و افعال صرف ان دلقطوں میں عقائد تو مید ثابت ہو گئے۔ (صاوی)

میں بڑی شد و مدارتا کید اکید کے ساتھ عہدو پیمان لیا گیا اور پھر آخر میں یہ فیصلہ کیا کہ اس عہد کی خلاف ورزی پر سخت سزا ہے۔ آیت کے مضمون سے واضح ہو گیا کہ توحید بیکار ہے جب تک شہنشاہِ عالم ﷺ سے تعلق نہ ہو۔ یہی وجہ ہے کہ شیطان مارا گیا حالانکہ بڑا عابد و زاہد بھی تھا اور موحد تو ایسا کہ اس کی نظیر ناپید ہے۔ اور اب بھی وہی بات ہے، کوئی شخص زندگی بھر تو حید تو حید پکارتا پھرے اور پھر اسے نور نبوت سے دوری ہو تو اس کی توحید اس کے منہ پر ماری جائے گی۔ اور قبر تک کے سوالات میں یہ قاعدہ جاری رکھا گیا کہ پہلے سوال ”من ربک“ میں نزی توحید ہے، لیکن ”ربی اللہ“ کہنے سے رہائی نہیں ہوئی اور نہ ہی

”دینی الا سلام“ سے نجات ہوئی بلکہ جب شانِ رسالت ﷺ کا اقرار کیا تو کامیاب ہو گیا۔ اب تو حید کام نہ آئی جب تک تو حید کا دامن نہ تھاما۔

**سوال:** اہل اسلام کا وہ کون سافر قہ ہے جو تو حید کے ساتھ رسالت کا اقراری نہیں۔ پھر تمہارا دعویٰ کہ تمام فرقے اگر چہ کلمہ گو ہیں جہنمی ہیں اور صرف اہل سنت ناجی۔ اس کی کیا وجہ ہے؟

جواب: صرف کسی کے نام کا اقرار کر لینا اور اس کی حقیقت یا صفت کا مفہوم تبدیل کر لینا نہ ماننے کے مترادف ہے۔ دیکھئے زید سفید رنگ اور نہایت حسین و جمیل ہے اور کوئی دوسرا اس کے متعلق کہے کہ وہ سیاہ فام اور موٹے ہونٹ اور لمبی ناک اور ٹیز ہمی کردا لا ہے وغیرہ وغیرہ۔ اب بتائیے کہ اس نے زید کو مانا تو ہے لیکن اس کا نہ ماننا اس کے ماننے سے اچھا تھا۔ یہی بات شانِ رسالت ﷺ میں ہے، کوئی کہتا ہے کہ بنی ایک ڈاکیہ تھا کوئی کہتا ہے کہ بنی ایک لیدر تھا کوئی کہتا ہے کہ بنی گاؤں کے چودھری کی طرح ہے اور اس کی قد رصرف بڑے بھائی جیسی ہونی چاہئے کوئی کہتا ہے کہ بنی کو دیوار کے پیچھے کا علم نہیں اور اس کی عدم سے شیطان کا علم وسیع ہے اور بنی کے تصور سے نما

## توحیدِ خدا بوسیلہ مصطفیٰ ﷺ

اس سورۃ میں توحید کا مضمون ہے، لیکن اس کا آغاز قُل سے اور یہی قرآنہ متواترہ ہے۔ اسی نے جس قرأت میں قُل نہیں وہ قرآنہ شاذ ہے (صاوی) اس میں ایک باریک نکتہ ہے وہ یہ کہ جس توحید میں سرکارِ کوئین ﷺ کا واسطہ نہ ہو گا وہ توحید بیکار ہے۔

خلاف پیغمبر کے راہ تَزَيْدَ بَهْلَہ کہ ہرگز نہر نخواهد رسید  
یہی وجہ ہے کہ کفار مکہ موحد تو تھے یعنی اللہ تعالیٰ کو مانتے تھے لیکن سرکارِ مدینہ ﷺ سے بے تعلق ہوئے اسی نے مارے گئے۔ اللہ تعالیٰ فرماتا ہے، ولن سا لَهُمْ مِنْ خَلْقِهِمْ لِيَقُولُنَّ اللَّهُ (پ ۲۵۴، ۱۳۶)

ترجمہ: اگر تم ان سے پوچھو کر انہیں کس نے پیدا کیا تو ضرور کہیں گے اللہ۔

اور فرمایا، ولن سأَلُهُمْ مِنْ خَلْقِ السَّمَاوَاتِ وَالْأَرْضِ إِلَّا (پ ۱۳۷، ۳)

ترجمہ: اگر تم ان سے پوچھو کر کس نے بنائے زمین و آسمان تو کہیں گے اللہ۔

اور یہ قاعدة ازل سے جاری ہوا اور تابد چلے گا۔ اللہ تعالیٰ نے فرمایا، واذ

اخذَ اللَّهُ مِثَاقَ الْبَيِّنِ لِمَا أَتَيْتُكُمْ مِنْ كِتَابٍ وَ حِكْمَةٍ ثُمَّ جَاءَكُمْ

رَسُولٌ مَصْدُوقٌ لِمَا مَعَكُمْ لَتَؤْمِنُ بِهِ وَ لَتُتَصْرِنَّهُ قَالَ أَفَرَدْتُمْ وَاحْدَادَ

عَلَى ذَلِكُمْ اسْرَى قَالُوا إِنَّا قَرَرْنَا قَالَ فَإِشْهَدُ وَ وَانَا مَعَكُمْ مِنَ الشَّاهِدِينَ

فَمَنْ تُولِي بَعْدَ ذَلِكَ فَأُولَئِكَ هُمُ الْفَاسِقُونَ (پ ۱۳۸، ۲)

ترجمہ: اور یاد کرو جب اللہ نے پیغمبروں سے ان کا عہد لیا جو میں تم کو کتاب اور

حکمت دوں پھر تشریف لائے تمہارے پاس وہ رسول کہ تمہاری کتابوں کی تصدیق

فرمائے تو تم ضرور ضرور راس پر ایمان لانا اور ضرور ضرور راس کی مدد کرنا۔ فرمایا کیوں تم

## الحمد کی مزید تحقیق :

**لفظ الصمد:** از صمد بمعنی اکی معتمد علیہ کی طرف قصد کرنا اور الصمد بمعنى الـذـى يقصد إلـيـه بعض كـتـبـتـهـ بـهـ مـصـدـوـهـ شـىـءـ جـوـكـوـحـلـىـ نـهـ ہـوـ، اـسـ لـئـےـ پـھـرـکـوـ عـربـیـ مـیـںـ صـمـدـ كـتـبـتـهـ بـهـ مـیـںـ اـوـ بـارـیـ تـعـالـیـ پـرـ اـسـ لـئـےـ اـطـلاقـ کـیـاـ گـیـاـ کـہـ کـفـارـ کـےـ بـتـ اـسـ صـفـتـ سـےـ خـالـیـ نـہـیـںـ تـھـےـ اـوـ حـضـرـتـ عـیـسـیـیـ اـوـ بـلـیـ بـیـ مـرـیـمـ عـلـیـہـاـ السـلـامـ سـےـ صـفـتـ مـعـبـودـیـتـ مـثـانـےـ مـیـںـ بـھـیـ اـسـ جـوـفـ کـےـ وـجـوـدـ کـوـ عـلـتـ بـنـیـاـ گـیـاـ ہـےـ۔ـ کـماـ قـالـ عـزـوجـلـ کـانـاـ یـاـ کـلـوـنـ الطـعـامـ، اـوـ بـمـعـنـیـ مـخـلـوقـ کـےـ فـنـاـ ہـوـنـےـ کـےـ بـعـدـ دـاعـمـ وـ باـقـیـ رـہـنـےـ وـالـاـ اـوـ بـمـعـنـیـ وـہـ رـفـعـ کـہـ اـسـ کـےـ فـوـقـ اـوـ کـوـئـیـ رـفـعـ نـہـ ہـوـ (مفردات، صراح، قاموس، صاوی) اـسـ کـےـ عـلـاـوـہـ بـہـتـ مـعـنـیـ صـاحـبـ روـحـ المعـانـیـ نـےـ درـجـ کـئـےـ۔ـ

لم يلد ولم يولد: ازوا لا دة باب ضرب (قاعدہ) ہر کان والی مادہ بچے بنے گی اور اس کے بر عکس ائٹے۔ کما قیل: "کل اذون ولو د و کل صموخ بیوض" اس موضوع پر جا حاظ نے مستقل کتاب تصنیف کی ہے (المصباح المنیر) ولم يكن: از افعال ناقصہ اور اس کے کئی استعمالات ہیں جو فقیر نے "التوضیح الكامل شرح شرح ماته عامل" میں تحریر کئے۔

کفوأ: بمعنی مساوی خواہ رتبہ میں ہو یا قدر میں اور کفوشیہ اور نظیر اور مثیل ہر ایک کوشامل ہے۔ کیونکہ مثیل وہ ہے جو کسی کا جمیع صفات میں شریک ہو۔ اور شبیہ وہ ہے جو کسی دوسرے کا اکثر صفات میں شریک ہو اور نظیر وہ ہے جو کسی دوسرے بعض کے صفات اور وہ بھی قیل میں شریک ہو اور کفوأ کا لفظ ان ہر سے پر بولا جا سکتا ہے، اللہ تعالیٰ ان ہر سے اقسام کے شریکوں سے منزہ و مبراء ہے۔ (مفردات و صاوی)

## تفسیر صوفیانہ

حضرت ابو القلی رحمۃ اللہ علیہ نے فرمایا کہ لم يلد ولم يولد کا مطلب یہ ہے کہ وہ حوادث کا محل نہیں اور حوادث اس کا محل ہیں اور تصریح ہے کہ وہ کسی سے پیدا نہیں ہوا باؤ جو دیکھ وہ اس کے مضمون کے معرفت یعنی ما قبل کی تقریبے اور اس کی تحقیق بالاشارة سے کہ وہ دونوں لازم و ملزم ہیں کہ جو دوسرے کو جتنا ہے وہ کسی دوسرے سے پیدا ہوتا ہے اور جو کسی کو نہ بننے وہ کسی سے پیدا نہیں ہوتا اس سے لازماً ثابت ہوا کہ اس نے کسی کو نہیں جنا تو وہ بھی کسی سے پیدا نہیں ہوا۔

فائدہ: کشف الاسرار میں ہے کہ لم يلد کا ذکر مقدم اس لئے فرمایا کہ انہار کا دعویٰ تھا کہ اللہ تعالیٰ کی اولاد ہے لیکن ان کا یہ دعویٰ نہ تھا کہ وہ کسی سے پیدا ہوا ہے۔

فائدہ: تفسیر فارسی میں ہے کہ لم يلد میں یہ پودا کا رد ہے وہ قاتل تھے کہ غزیر علیہ السلام (معاذ اللہ) اللہ تعالیٰ کا بیٹا ہے ولم يولد میں انصاری کا رد ہے وہ قاتل تھے کہ (معاذ اللہ) عیسیٰ علیہ السلام خدا (معبدو) ہے۔

فائدہ: حضرت ابواللیث نے فرمایا کہ لم يلد یعنی اس کی اولاد نہیں کہ اس کی وارث ہو لم یولد، اور اس کا کوئی والد نہیں کہ یہ اس کا وارث ہو۔

## تفسیر عالمانہ

وَلَمْ يَكُنْ لَهُ كُفُواً أَحَدٌ (اور نہ اس کے جوڑ کا کوئی)

### حل لغات:

کہا جاتا ہے هذا کفاؤ و کفوہ یعنی یہ اس کی مثل ہے، کافاً فلاناً مائلہ، وہ اس کا ہم مثل ہے، لہاں کا صد ہے اس پر مقدم ہے باوجود دیکھ اس کا حق ہے کہ وہ مؤخر ہو اس کے مہتمم ہونے کی وجہ سے مقدم کیا گیا اس لئے مقصود ہے اللہ تعالیٰ کی

نے اقرار کیا اور اس پر میرا بھاری ذمہ لیا، سب نے عرض کی ہم نے اقرار کیا فرمایا تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔

فائدہ: صاحب روح البیان رحمۃ اللہ علیہ نے فرمایا کہ لم يلد ملائکہ اور حضرت مسیح علیہ نبینا وعلیہما السلام کو اللہ تعالیٰ کی اولاد کہنے والوں کا منصوص ارادہ ہے اسی لئے ماضی پرنی وارد ہے لن یلد ولا یلد نہیں فرمایا یعنی اس سے اولاد کا صد و نہیں ہوا کیونکہ وہ کسی کا ہم جنس نہیں تاکہ اس کی ہم جنس جو رو ہوتا کہ پچھے پیدا ہو سکیں یا یہ کہ وہ کسی کا محتاج نہیں جو اس کی مدد کرے یا اس کا جانشین ہو کیونکہ اسے کسی کی حاجت نہیں اور نہ اس پر فنا ہے۔

سوال: یہاں لم يلد اور بنی اسرائیل میں فرمایا لم یتخد، اس کی وجہ کیا ہے؟

جواب: انصاری کے دو گروہ ہیں:

(۱) حضرت عیسیٰ علیہ السلام خدا تعالیٰ کا حقیقی بیٹا ہے۔ لم يلد میں انہی کا رد ہے۔

(۲) عیسیٰ علیہ السلام کو اللہ تعالیٰ نے (منہ بولا) بیٹا بنار کھا ہے ان کی شرافت اور بزرگی کی وجہ سے، جیسے ابراہیم علیہ السلام کی شرافت پر انہیں خلیل بنایا۔ ان کے رد میں فرمایا، لم یتخد ولذا۔

وَلَمْ يُوْلَدْ (اور نہ وہ کسی سے پیدا ہوا) اس کی کسی سے ولادت کی نسبت نہیں کیونکہ اس پر عدم کی سبقت کی نسبت محال ہے۔

فائدہ: بعض نے کہا کہ والدیہ و مولودیت کی نسبت میں مشیت ہی ہوتی ہے کیونکہ مولود کو ضروری ہے کہ وہ والد کے مثل ہو اور ہویتہ واجہہ اور ہویاتِ ممکنہ کو آپس میں کوئی نسبت نہیں۔

ذات سے کفوکی نہیں، یعنی نہ اس کا کوئی ہم کفوہے نہ ہم مثل ہے نہ ہم شکل بلکہ تمام اکفہ (امثال) کا خالق وہی ہے۔

فائیڈہ: یہ بھی جائز ہے کہ اس سے کفونی النکاح مراد ہو، اس سے کسی سے نکاح کی نہیں مراد ہے۔

فائیڈہ: اسم کان کی نہیں کی تاخیر رعایت فوائل کی وجہ سے ہے۔

ربط جمل ثلاث: ان تینوں جملوں کا رابطہ بالعطوف یوں ہو گا کہ ان سے تینوں اقسام کی نہیں مراد ہے، درحقیقت یہ ایک جملہ ہے صرف تنبیہ کی خاطر انہیں علیحدہ علیحدہ ذکر کیا گیا ہے۔

## تفسیر صوفیانہ

حضرت قاشانی رحمۃ اللہ علیہ نے فرمایا کہ ہویہ احدیۃ کثرت و انقسام کو قبول نہیں کرتی اور نہ ہی وحدۃ ذاتیۃ غیر کو مقارن ہے اس لئے کہ وجود مطلق کے سواباقی سب عدم محض ہے اسی لئے اس کا کوئی ہم مثل نہیں ہو سکتا کیونکہ عدم محض وجود محض کا مثل کہا۔

فائیڈہ: کاشنی رحمۃ اللہ علیہ نے فرمایا کہ اس میں محسوس و مشرکین عرب کارہ ہے انہوں نے کہا کہ (نعواۃ بالله) اللہ تعالیٰ کی کفوہے، اور مفسرین نے فرمایا کہ اس سورۃ کی ہر ایک آیت اپنی پہلی آیت کی تغیری ہے۔ مثلاً کوئی کہے ہو کون ہے؟ تم کہو لَمْ یَلِدْ وَلَمْ یُوْلَدْ۔ وہ سوال کرے کہ لم یَلِدْ وَلَمْ یُوْلَدْ لکون ہے؟ تم کہو لَمْ یَلِدْ وَلَمْ یُوْلَدْ۔

فائیڈہ: صاحبِ روح البیان لکھتے ہیں، عبد الصمد (ولی الله) موصیہ الصمد الیہ ای یقصد لدفع البلیات وایصال امداد

الخیرات و یستشفع بھالی الدفع العذاب و اعطاء الشواب۔ (ج ۱۰، ص ۵۲۸) یعنی اللہ تعالیٰ کا ولی جو صفت صمد کا مظہر ہے اس کی طرف بلیات کے دفعیہ اور خیرات کے حصول کی امداد کی قصد کی جاتی ہے اور اس سے دفع عذاب اور اعطائے ثواب کی سفارش کرائی جاتی ہے۔

فائیڈہ: اولیاء کرام اللہ تعالیٰ کے فضل و احسان کے مظہر ہوتے ہیں۔ ان سے جو کچھ صادر ہوتا ہے وہ دراصل اللہ تعالیٰ کا فضل و اطف ہے، جوان کے ذریعے صادر ہو رہا ہے۔ اسی بناء پر ان سے مدد (وسیلہ) مانگنا کون سا جرم ہے جو آج کل بعض لوگ خواہ مخواہ شرک کا فتویٰ لگا دیتے ہیں۔ (اس پر فقیر اولیٰ یہ غفرلہ کی تصنیف ہے، ”کیا سنی مسلمان مشرک ہیں؟“)

”لَمْ یَلِدْ وَلَمْ یُوْلَدْ“ مشرکین عرب کہتے تھے کہ ملائکہ اللہ تعالیٰ کی بیٹیاں ہیں اور یہود کہتے تھے کہ غیری علیہ السلام اللہ تعالیٰ کے بیٹے ہیں اور نصرانی کہتے تھے کہ عیسیٰ علیہ السلام اللہ تعالیٰ کے بیٹے ہیں، ان سب کی تکذیب صرف ان دو لفظوں میں ہو گئی کہ ولادت کا تقاضہ ہے کہ کوئی مادہ اس سے منفصل ہو اور یہ ترکیب کو تقاضہ کرتا ہے اور اللہ تعالیٰ ترکیب سے منزہ ہے یا یوں کہو کہ والد اور مولود ہم جنس ہوتے ہیں اور اللہ تعالیٰ کسی کی ہم جنس نہیں کیونکہ وہ واجب الوجود اور باقی تمام ممکن الوجود۔

سوال: لم یَلِدْ میں والدیت کی نہیں ہے وَلَمْ یُوْلَدْ میں مولودیت کی۔ اب سوال یہ ہے کہ مولودیت کی نہیں کوئی خر کیوں کیا گیا۔ حالانکہ عقل یہ چاہتی ہے کہ اس کی نہیں مقدم ہو کیونکہ مولودیت پہلے ہوتی ہے اور والدیت بعد میں۔

جواب: جو چیز اہمیت رکھتی ہو اس کا ذکر پہلے آگیا اور فلاسفہ تو یوں کہتے ہیں کہ واجب الوجود سے اولاد عقل پیدا ہوتی ہے، پھر اس عقل سے دیگر عقل اور نفس و فلک یہاں تک کہ عقل مد بر جو کہ اقمر کے ماتحت ہے وغیرہ وغیرہ تو اللہ تعالیٰ نے فرمایا میں ان کے ان سب خرافات سے منزہ ہوں۔

## سوالات و جوابات

**سوال:** جب اللہ ایک بار لفظ مذکور ہوا تو دوبارہ اُنے کا کیا فائدہ اور بلاغت کے بھی خلاف کر ایک کلام میں ایک لفظ کی تکرار بار بار ہے؟

**جواب:** تمہیدی طور پر بات ذہن نشین کر لیں جو کہ ایک مقدر سوال کا جواب بھی ہے وہ یہ کہ جملہ اولیٰ ہو اللہ احد کی خبر یعنی احمد کونکرہ اور اسی جملہ یعنی اللہ الصمد کی خبر، الصمد کو معرفہ لانا ایازی ہے۔ کیونکہ عام خیالات میں یہ ہے کہ ہر موجود محسوس ہوتا ہے، اور قاعدہ ہے کہ جو شے محسوس ہو اور اسم بھی ہو اور اسی ذات جو انقسام سے پاک و منزہ ہو اسے ہم نہیں جانتے اور جو شے غیر معلوم ہو وہ کنکرہ ہوتی ہے، اسی لئے احمد کونکرہ لانا ایازی ہو اور ”الصمد“ بمعنی الذی خلق الایشیاء اور اس معنی کو کفار بھی مانتے تھے۔ کما قال ”ولئن سألهُمْ مِنْ خَلْقِهِمْ لِيَقُولُنَّ اللَّهُ“ اس لحاظ سے الصمد کو معرفہ لایا گیا، اب سوال کا سمجھنا سہل ہو گیا کہ ان دونوں جملوں میں لفظ اللہ کونکرہ نہ ہوتا تو لفظ اول کی دو خبریں ہوں گی اور دونوں کونکرہ لائیں یا معرفہ یا ایک کونکرہ اور دوسرے کو معرفہ، صورۃ ثالثہ کو نحوی قاعدہ قبول نہیں کرتا۔ اب پہلی صورتوں کے متعلق تمہیدی بحث یاد رکھیں کہ لفظ احمد کونکرہ اور الصمد کو معرفہ لانا ایازی ہے۔ اب اس ضرورت کے ماتحت لفظ اللہ کا تکرار ایازی ہوا۔

(تفسیر کبیر، امام رازی ملخصاً)

**سوال:** ہو اللہ احمد میں خبر کونکرہ اور اللہ الصمد میں خبر کونکرہ؟

**جواب ۱:** سوال گذشتہ کے جواب میں تمہیدی کلمات میں ہو گیا ہے۔

**جواب ۲:** لفظ احمد ایسی جامع صفت ہے جو جمیع صفات کمالیہ پر ولات کرتی ہے اور الصمد کا مقتضی بھی وہی صفات ہیں۔ تو احمد سے قبل کوئی ایسی عبادت نہیں گذری جو جمیع صفات کی حاوی ہو الصمد سے پہلے احمد گزر رہے اسی لئے احمد میں

الف لام لایا گیا جو عہد کا ہے۔ (تفسیر عزیزی معاضافہ)

**سوال:** آئندہ جملوں میں حرف عاطف ہے اور یہاں کیوں ترک کیا گیا؟

**جواب ۱:** یہ جملہ جملہ اولیٰ کی دلیل ہے وہ اس لئے کہ دعویٰ کیا گیا ہے کہ اللہ تعالیٰ ایک ہے اس کی دلیل یہ ہے کہ یہ ذات کسی کی محتاج نہیں بلکہ تمام اس کے محتاج ہیں اسی لئے وہ معبدہ ہے اور لاشریک ہے۔

**جواب ۲:** جملہ ثانیہ جملہ اولیٰ ہے بعزم لہ نتیجہ کے ہے کہ احمد کو تلزم ہے یعنی جو احمد ہے وہ صمد ضرور ہے۔ (روح المعانی وغیرہ)

الحمد - صمد فعل بمعنی مفعول یعنی محمود ہے۔ اور اس کے چند معانی فصل لغت میں گذر چکے ہیں اور بہت طوالت کے ساتھ امام رازی اور صاحب روح المعانی نے وجہ لکھتے ہیں۔ (من شاء فليواجع اليهم) البتہ ایک بات یاد رکھنی ضروری ہے کہ جہاں پر ہم نے الصمد کو پتھر کے معنی میں لایا اس کی توجیہ بحث لغت میں درج کر دی اس کو لے کر مجسمہ کہتے ہیں کہ اللہ تعالیٰ کا جسم ہے ورنہ اس کی الصمد صفت نہ ہوتی۔ چونکہ اس بحث کا تعلق علم کلام سے ہے اور ایسے لوگ موجود بھی نہیں، اگر ہیں تو کامعدوم اسی لئے اسے بحث میں لانا تطولیں لا حاصل ہے۔

**نوٹ:** مجسمہ ایک فرقہ ہے جو اللہ تعالیٰ کی جسمانیت کے مقابل ہیں۔ اب بھی بعض لوگ ایسے ہیں جو ان کی طرح اللہ تعالیٰ کا جسم ثابت کرنے کی کوشش کرتے ہیں۔

(اویسی غفرلہ)

**سوال:** یہاں لم یلد فرمایا اور سورہ بنی اسرائیل میں ولم یَتَحْذَوْلَدَا، ارشاد ہوا اس کی کیا وجہ ہے؟

**جواب:** دراصل ولد و قسم ہے، حقیق جو اپنے والد کا مشابہ و ہم مثل ہو۔ دوسرے کو پیار و محبت سے اپنایا بنا لے وہ اگرچہ اس کا مشل نہیں ہوتا لیکن بیٹا بنا نے والا محبت کے

یولد میں مولودیت کی اور ولم یکن لہ کفواً احمد میں ممثال و شریک کی، اس بناء پر حرف عاطفہ لا نالازم ہوا اور سابقہ جملے چونکہ ہر جملہ اپنے سابق کے لئے مقرر و محقق بن کر آیا۔ اس لئے وہاں پر حرف عطف کا لانا موزوں تھا اسی لئے لم یلد سے پہلے حرف عطف نہیں کہ وہ الصمد کامؤ کد ہے، کیونکہ جب کہا گیا کہ اللہ تعالیٰ کسی کا محتاج السلام کو خلیل بنایا تھا۔ سورہ اخلاص میں گروہ اول کا رد فرمایا اور سورہ بنی اسرائیل میں گروہ ثانی کی تردید فرمائی۔ (تفسیر بکیر، روح البیان)

وَلَمْ يَكُنْ لَهُ كُفُواً أَحَدٌ، كُفُواً كِبِيرًا كِبِيرًا

وَلَمْ يَكُنْ لَهُ كُفُواً أَحَدٌ، كُفُواً كِبِيرًا كِبِيرًا كِبِيرًا كِبِيرًا كِبِيرًا كِبِيرًا کے عین بالفہم پھر تخفیفاً پڑھا گیا جیسے کہ قاعدہ حرفیہ کا تقاضا ہے۔ اصل ان میں کفواً سکون الفاء اور اسی طرح بضم الکاف و کسر الفاء پڑھا گیا ہے۔

(کفواً) اس کے لئے کتنی اقوال ہیں (۱) کعب و عطا و غیرہما فرماتے ہیں کہ کفوا معنے مثل و مساوی ہے، اسی سے مکافاتہ ہے بمعنے کسی کو پوری جزا دینا۔  
 (۲) مجادہ فرماتے ہیں کہ ولم یکن لہ کفوا معنے اس کی کوئی زوجہ نہیں، جب اس کی زوجہ نہیں تو پھر نسب مصاہرہ کا کیا مطلب۔ دراصل اس میں تردید ہے اس قوم کی جس کا ذکر قرآن میں آیا ہے، فرمایا، ”و جعلوا ابینہ و بین الجنۃ نسباً۔“

(۳) محققین کا خیال ہے کہ اللہ تعالیٰ نے جب فرمایا کہ میں صد ہوں یعنی جمع حوانی میرے باش پیش ہوتے ہیں، پھر اس بات کی نفی بھی فرمادی کہ میری ذات تک والدیت و مولودیت کا وسائل بھی نہیں ہیں اور نہ ہی مخلوق میں سے میرا کوئی مساوی ہے نہ وجود میں اور نہ علم میں اور نہ قدرت میں کیونکہ میں واجب الوجود ہوں اور میرا علم از لی ابدی ہے اور قدرت میں بھی کوئی ہم پلہ نہیں۔ (کبیر)

سوال: ظرف اغور غیر مستقر کا قاعدہ ہے کہ فصح کلام میں مؤخر ہو جیسا کہ سیبو یہ نے تصریح فرمائی ہے اور یہاں فصح کلام میں مقدم ہے؟

جواب ۱: ہر بات کا دار و مدار غرض و نعایت پڑھتا ہے۔ یہاں پر مثال کی نفی مقصود

اظہار سے اپنی ضرورت جلتا تا ہے، جس میں محتاج مقتضی ہوتی ہے۔ اور چونکہ نصاریٰ کے دو گروہ تھے ایک جو حضرت عیسیٰ علیہ السلام کو اللہ تعالیٰ کا حقیقی بیٹا تو نہیں سمجھتے تھے لیکن کہتے کہ اللہ تعالیٰ نے عیسیٰ علیہ السلام کو اپنا بیٹا بنالیا، جیسے ابراہیم علپر السلام کو خلیل بنایا تھا۔ سورہ اخلاص میں گروہ اول کا رد فرمایا اور سورہ بنی اسرائیل میں گروہ ثانی کی تردید فرمائی۔ (تفسیر بکیر، روح البیان)

اس قسم کے نصاریٰ اب بھی یونہی مدعی ہیں اور اپنے دعویٰ میں یہ آیت پیش کرتے ہیں، ”وَكَلِمَةُ الْقَاهِرِ إِلَيْهِ مُوَرِّيْمُ وَرُوحُهُ“ اس آیت میں حضرت عیسیٰ علیہ السلام کو ”روح منه“ کہا گیا ہے۔ یعنی وہ عیسیٰ علیہ السلام اللہ میں سے ایک روح ہیں۔ اس سے معلوم ہوا کہ وہ عیسیٰ علیہ السلام اللہ تعالیٰ کا ایک حصہ ہیں جو کہ وللہک تعریف کے مطابق ہے۔ فاہدہ عیسیٰ علیہ السلام اللہ تعالیٰ کے بیٹے ہوئے۔ یہاں کی ایک ایسی فاحش غلطی ہے کہ ادنیٰ عربی داں بھی اس حماقت پر مذاق اڑائے گا کیونکہ منه سے جزئیت (جزء ہونا) نہیں ثابت ہوتی اگر یہی بات ہے تو نہ صرف حضرت عیسیٰ علیہ السلام اللہ تعالیٰ کے بیٹے ہوں گے بلکہ تمام کائنات اللہ تعالیٰ کی اولاد متصور ہو کیونکہ اللہ تعالیٰ نے دوسرا جگہ فرمایا، ”وَسَخْرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعاً مِنْهُ“ یہاں بھی ”روح منه“ کی طرح ”جمیعاً منه“ ہے۔ اب عیسائیت کی حماقت کہاں منه چھپائے گی۔

سوال: سورہ کے جملوں میں لم یو لد تک حرف عطف کیوں نہیں اور پھر حرف عاطفہ کیوں لا یا گیا؟

جواب: حرف کا مقتضی مغایرت ہے اور لم یلد ولم یولد ولم یکن لہ کفواً احمد، آپس میں مغایر ہیں۔ کیونکہ لم یلد میں والدیت کی نفی ہے اور ولم

(۳) شنویہ: یہ کہتے ہیں کہ تمام کائنات کے لئے ایک صانع غیر ملتفی ہے، فلمگزدا چاہے کہ اس عالم میں متعدد صانع ہوں (احد) سے ان سے بیزاری کا ظہار کیا گیا

(۴) یہود و نصاریٰ: کے بعض فرقے کہتے ہیں صانع بھی مخلوق کی طرح زن و فرزند کا محتاج ہے اسی لئے ان کا عقیدہ ہے کہ عیسیٰ وغیرہ (علیٰ عبینا و علیہما السلام) اللہ تعالیٰ کے بیٹے اور بی بی مریم اس کی بیوی (معاذ اللہ) لَمْ يَلِدْ وَلَمْ يُولَدْ سے ان کے عقیدے سے بیزاری ہو گئی۔

(۵) هجوس: یہ کہتے ہیں کہ صانع دو ہیں، ایک یزدان (خالق خیر) دوسرے اہرمن (خالق شر)۔ اور کہتے ہیں ان دونوں کی اپنی تأشیرات و ایجادات میں جب یزدان خالق خیر کے شکر کا غلبہ ہو جاتا ہے تو دنیا میں امن و سلامتی قائم ہو جاتی ہے اور جب اہرمن (خالق شر) کے شکر کا غلبہ ہو جاتا ہے تو دنیا میں فسادات اور خوزریزیاں پھیل جاتی ہیں۔

فائڈہ: اس سورہ مبارکہ میں ان پانچ اصولی کفر کا رد ہو گیا۔ گویا سورہ اخلاص تمام مذہب باطل سے بچا کر خالص توحید کا درس دیتی ہے اسی لئے اسے ثلث القرآن (قرآن کی تہائی) کا درجہ حاصل ہے۔

### نکات:

نکتہ اول: سورہ اخلاص میں اللہ تعالیٰ کی توحید کا بیان ہے۔ لیکن دراصل ان لوگوں کی تردید کی گئی ہے جو اللہ تعالیٰ پر والدیت و ممائالت کا افتراء کرتے تھے۔ اور اس کا ازالہ زبان رسالت ﷺ سے کرایا، قال قل هو الله احد اخْ وَهَا سورة کوثر میں جب اپنے محبوب اکرم ﷺ پر حملے ہوئے تو خود جواب میں فرمایا، انا اعطینک الکوثر اخْ۔ اب نتیجہ ظاہر ہے کہ رسالت کی شان بڑھانا اللہ تعالیٰ نے اپنے ذمہ لیا اور توحید کا معاملہ رسول اللہ ﷺ کے سپر ڈکیا۔

ہے جو ظرف سے ادا ہو رہی ہے اور یہ بھی نحوی قاعدہ ہے کہ جو شے اہم ہوا سے مقدم کیا جائے، اسی قاعدہ کے مطابق ظرف کو مقدم کیا گیا۔

جواب ۲: ظرف کی تاخیر سے فوصل صحیح نہیں رہتے اور نحوی قواعد سے فوصل کو مستثنی رکھا گیا ہے۔ (تفسیر کبیر وغیرہ)

کفر کے آٹھ اصول ہیں:

(۱) ترکیب (۲) عدد (۳) نقص، یعنی کسی کا محتاج ہونا (۴) قلت (۵) باطل (۶)

علت (۷) معلول (۸) شبیہ و نظیر کثرت و عدد کی نفی قُلْ هُوَ اللَّهُ أَحَدٌ سے فرمائی، نقص اور قلت کی نفی اَللَّهُ الصَّمَدُ سے اور علت و معلول کی نفی لَمْ يَلِدْ وَلَمْ يُولَدْ سے اور شبیہ و نظیر کی نفی وَلَمْ يَكُنْ لَّهُ كُفُواً أَحَدٌ سے۔ (ساوی)

فائڈہ: دراصل سورۃ بذاتہ میں ہر دوسری آیت پہلی آیت کی تفسیر واقع ہوئی ہے مثلاً۔ جب قائل نے کہا کہ هُوَ اللَّهُ تَوْكِيدُ کسی نے کہا وہ کون ہے، تو قائل نے کہا احمد، پھر اس نے پوچھا احمد کیا ہے تو اس نے کہا اللہ الصَّمَدُ، پھر اس نے پوچھا الصَّمَدُ کی وصف کیا ہے تو اس نے کہا اللہم بَلَدٌ ہے وَلَمْ يُولَدْ ہے، پھر اس نے پوچھا یہ کون ذات ہے اس نے کہا وَلَمْ يَكُنْ لَّهُ كُفُواً أَحَدٌ ہے۔

### خلاصہ تفسیر:

دنیا میں مذاہب باطلہ اصولی حدیثت سے ملک پانچ ہیں:

(۱) دھریہ: یہ کہتے ہیں کہ اس عالم کا کوئی صانع نہیں۔ ہو سے ذات حق کے وجود کا پتہ دیا گیا۔

(۲) فلاسفہ: یہ کہتے ہیں کہ اس عالم کا صانع تو ہے لیکن اس کی اپنی کوئی تأشیر نہیں بلکہ یہ امور و سائنس سے چل رہے ہیں، ہنود کا درحقیقت یہی مذہب ہے (اللہ) میں ان کی تردید ہو گئی۔

کا شف لم يلد يعني لم يلد میں توحید العوام کی طرف اشارہ ہے کہ وہ صانع پر شواہد و دلائل سے استدلال کرتے ہیں۔

(۲) بعض اکابر نے فرمایا کہ سورہ اخلاص میں حال النزول کی طرف اشارہ ہے اور وہ مجدوب کا حال ہے کہ وہ سب سے پہلے کہے، هو اللہ احد اللہ الصمد ان لخ اور صعود کا حال آخر سے معتبر ہے ہو کی جانب، مثلاً پہلے کہے لم يكن له كفواً أحد، پھر ترقی کرتا ہوا آخر میں کہے ہو۔ لیکن سالک کو لائق نہیں کہ وہ قرآن میں صرف ھوئے عوام میں ہے (انا اعطيك الكوثر) فرمائکر شان رسالت ﷺ کی شان بتائی یعنی نہیں صرف آپ کے منہ کی کبھی ہوئی توحید محبوب ہے وہ اکونی توحید کہے یا نہ ہے۔ اسی لئے قرآن پاک میں فرمایا، ”وقيله يا رب ان”، لیکن شان رسالت ﷺ میں اللہ تعالیٰ نے فرمایا نہ صرف میں واحد تیراثاً گوبوں بلکہ کائنات کے ہر ذرہ پر آپ کی تعریف فرش کر رہی۔ کما قال، ”ان الله و ملائكته يصلون على النبي يا أبا الذين امنوا صلوا عليه وسلموا اتسليما“۔

## فضائل سورۃ الاخلاص

فضائل سورۃ الاخلاص بے شمار ہیں ان میں سے چند فضائل تبرکات عرض کرتا ہوں:

(۱) عبد اللہ بن اشتر رضی اللہ عنہ نے فرمایا کہ جس نے اپنے مرغ الموت میں قل حوال اللہ احده (سورۃ اخلاص) پڑھی ہو وہ قبر کے عذاب میں بدلانہ کیا جائے گا یعنی وہ عذاب قبر سے مامون و محفوظ رہے گا اور قیامت کے دن فرشتے اسے اپنے با吞وں پر اٹھا کر پل صراط سے گزار دیں گے پھر اسے جنت میں پہنچادیں گے۔  
(رواه الطبرانی فی الاوسط)

(۲) نبی پاک ﷺ نے فرمایا کہ ساتوں آسماؤں اور ساتوں زمینوں کی بنیاد سورۃ اخلاص پر ہے یعنی ان کی تخلیق توحید الہی اور اس کی معرفت و صفات کے دلائل کے لئے ہے اور وہ سب کے سب اسی میں ہیں۔

نکته دوم: سورۃ کوثر میں کفار نے نبی ﷺ کو ابتر کہا یعنی اولاد کی نفی کی اور یہاں پر یہود و نصاری نے اثبات اولاد کا افترا کیا۔ پھر جس طرح یہاں توحید میں کسی قسم کی نکاح ہونے میں ایمان دور و باس رسالت میں بھی ادنیٰ کمی سے اسلام سے بیان کیا گی۔

نکته سوم: یہاں توحید کے اثبات میں صرف قتل کافی ہے لیکن وہ باس رسالت میں ہے (انا اعطيك الكوثر) فرمائکر شان رسالت ﷺ کی شان بتائی یعنی نہیں صرف آپ کے منہ کی کبھی ہوئی توحید محبوب ہے وہ اکونی توحید کہے یا نہ ہے۔ اسی لئے قرآن پاک میں فرمایا، ”وقيله يا رب ان”، لیکن شان رسالت ﷺ میں اللہ تعالیٰ نے فرمایا نہ صرف میں واحد تیراثاً گوبوں بلکہ کائنات کے ہر ذرہ پر آپ کی تعریف فرش کر رہی۔ کما قال، ”ان الله و ملائكته يصلون على النبي يا أبا الذين امنوا صلوا عليه وسلموا اتسليما“۔

نکته چہارم: یہاں اپنے شہوں کا ذکر نہ کیا اور نہ بتی ان کا کچھ فرمایا صرف اصل متن، توحید کے بیان پر آتنا فرمایا۔ لیکن سورۃ کوثر میں محبوب ﷺ کی بھی تسلی دلائی اور آپ کے مذکورین کی بھی خوب نہ لی و نہیں دی۔

نکته پنجم: حدیث ثریف میں ہے، ”سورۃ اخلاص بتائی قرآن کے برابر فائدہ: اس کی وجہ یہ ہے کہ قرآن کے مسائل میں عقائد و احکام و شخصی مشتمل ہیں، مقصود بالذات اللہ تعالیٰ ہی ہے اور وہ، ہم المبداء، اور اس کی صفات سے حاصل ہوتا ہے باقی اس کے ذرائع وسائل و اسباب ہیں۔“

نکته ششم: عجائب التفاسیر: (۱) بعض نے فرمایا کہ واحسین کا کاشف ہوا و موحدین کا کاشف اللہ اور عارفین کا کاشف احمد اور علماء کا کاشف الصمد اور عثمان۔ کا

مردی ہے کہ حضرت جبریل علیہ السلام تبوک میں حاضر ہوئے، عرض کی یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ! معاویہ بن المزني (رضی اللہ عنہ) کامدینہ منورہ میں انتقال ہو گیا ہے حکم ہوتا میں زمین کو لپیٹ کر آپ کے آگے رکھ دوں اور آپ ان کی نماز جنازہ پڑھائیں۔

آپ صَلَّی اللہُ عَلَیْہِ وَاٰلِہٖہ وَسَلَّمَ نے فرمایا کیوں نہیں! حضرت جبریل علیہ السلام نے زمین پر پر مار کے تو خدمت اقدس میں ایک شخص حاضر ہوا، فتو فاقہ کی شکایت کی۔ فرمایا، جب گھر میں داخل ہو تو اگر کوئی لہر میں بے توا سے السلام علیکم کہو، اگر کوئی نہ ہو تو خود پر سلام کبھی پھر قل هو اللہ احد اخ ایک بار پڑھو۔ اس شخص نے اس پر عمل کیا تو اللہ تعالیٰ اس کے لئے رزق کی فراوانی کر دی یہاں تک کہ وہ اپنے ہمسانیگان پر بھی خرچ کرنے لگا۔

(۷) حضرت علی المرتضی رضی اللہ عنہ نے فرمایا، من قرأ قل هو اللہ احد بعد صلاة الفجر احدی عشرة مرّة لم يلحقه ذنب يومنه ولو اجتهد الشيطان۔

جب سورہ اخلاص نازل ہوئی تو اس کے ساتھ ستر ہزار فرشتے آئے، جب بھی وہ آسمان والوں کے پاس سے گزرتے تو وہ ان سے پوچھتے کہ تمہارے ساتھ کیا ہے؟ تو وہ کہتے نسبہ الرب۔ اسی لئے اس سورہ کا نام نسبة الرب ہے۔

(کشف الاسرار)

(۸) سورۃ اخلاص ایک بزار ایک (۱۰۰۱) مرتبہ پڑھنے سے رفع حاجات ہوئی ہے۔ اول و آخر تین بار درود شریف پڑھیں۔ فقیر کا مجرب ہے۔

(۹) ترمذی نے انس رضی اللہ عنہ سے روایت کی ہے کہ جس نے ہر روز ”سو بار“ قل ایعجز احد کم ان یقرأ القرآن فی لیلۃ واحدة ففیل یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ!“ من یطیق ذلک قال ان یقرأ قل هو اللہ احد ثلث مرات۔

”کیا تمہارا ایک اس سے عاجز ہے کہ وہ ایک رات میں پورے قرآن مجید کی تاادت کرے۔ عرش کی کئی اس کی طاقت نہ ہو۔ فرمایا، صرف قل هو اللہ احد اخ تین بار پڑھ لیا کرے۔“

(۳) حضور سرور عالم صَلَّی اللہُ عَلَیْہِ وَاٰلِہٖہ وَسَلَّمَ نے ایک آدمی کو یہ سورۃ (قل هو اللہ احد) پڑھتے ہوئے سن، آپ نے فرمایا وجبت (واجب ہو گئی) پوچھا گیا کیا واجب ہو گئی؟ فرمایا، وجبت له الجنة (اس کے لئے جنت واجب ہو گئی)

(۴) حضرت سہیل بن سعد رضی اللہ عنہ فرماتے ہیں کہ حضور سرور عالم صَلَّی اللہُ عَلَیْہِ وَاٰلِہٖہ وَسَلَّمَ خدمت اقدس میں ایک شخص حاضر ہوا، فتو فاقہ کی شکایت کی۔ فرمایا، جب گھر میں داخل ہو تو اگر کوئی لہر میں بے توا سے السلام علیکم کہو، اگر کوئی نہ ہو تو خود پر سلام کبھی پھر قل هو اللہ احد اخ ایک بار پڑھو۔ اس شخص نے اس پر عمل کیا تو اللہ تعالیٰ اس کے لئے رزق کی فراوانی کر دی یہاں تک کہ وہ اپنے ہمسانیگان پر بھی خرچ کرنے لگا۔

(۵) حضرت علی المرتضی رضی اللہ عنہ نے فرمایا،

”جو صحیح کی نماز کے بعد گیارہ مرتبہ سورہ اخلاص پڑھ لے اسے گناہ الحق نہ ہو گا اگر شیطان کو شکرے۔“

حدیث شریف میں ہے:

ایعجز احد کم ان یقرأ القرآن فی لیلۃ واحدة ففیل یا رسول اللہ صَلَّی اللہُ عَلَیْہِ وَاٰلِہٖہ وَسَلَّمَ!“

”کیا تمہارا ایک اس سے عاجز ہے کہ وہ ایک رات میں پورے قرآن مجید کی تاادت کرے۔ عرش کی کئی اس کی طاقت نہ ہو۔ فرمایا، صرف قل هو اللہ احد اخ تین بار پڑھ لیا کرے۔“

(۶) حضرت معاویہ رضی اللہ عنہ کا جنازہ مدینہ میں اور حضور صَلَّی اللہُ عَلَیْہِ وَاٰلِہٖہ وَسَلَّمَ تبوک میں:

حُنفی نے کہا یہ (سورہ اخلاص) اپنے پڑھنے والے کو شدائد آخِرَت اور سکرات الموت اور ظلمات القبر اور اہوال القيمة سے نجات بخشی ہے۔

حضرت قاشانی نے فرمایا کہ اخلاص اس لئے ہے کہ اس میں حقیقتِ احادیث کو شائیبہ کثرت سے نجات بخشتی ہے۔ (روح البیان)

بسم الله الرحمن الرحيم

الحمد لله رب العلمين والصلوة والسلام على سيد المرسلين  
اما بعد! فقیر نے "سورہ اخلاص" کی تفسیر موسوم بـ "خیر الخلاص فی تفسیر سورۃ  
الاخلاص"، لکھی۔ اس کا باب الخواص کا آخری حصہ علیحدہ شائع کیا جا رہا ہے۔ وما  
توفيقی الا بالله العلي العظيم.

## پہلا باب

دعوت، نصاب و زکوٰۃ و عشر و قفل میں۔

جو شخص چاہے کہ دعوت کرے پہلے اللہ الصمد اجب یا اسرافیل یا مؤکلات چار لاکھ بار پڑھ کے چار حصے کرے۔

پہلا حصہ: نصاب کی نیت سے صرف اللہ تعالیٰ کی رضا پڑھے۔

دوسرा حصہ: زکوٰۃ کی نیت سے پڑھے، اور اس کا ثواب حضرت رسالت پناہ محمد رسول اللہ ﷺ اور حضرت خضر کی روح پر فتوح کو بخشدے۔

تیسرا حصہ: عشر کی نیت سے پڑھے اس کا ثواب حضرت مخدوم سید جلال جہانیاں رحمۃ اللہ علیہ اور ان کی اولاد کو بخشدے تمام کام دینی و دنیوی حاصل ہوں۔

چوتھا حصہ: قفل کی نیت سے پڑھے اس کا ثواب تمام مسلمانوں کو بخشدے اور جس پر نظر کرے کیمیا ہو جائے اور جو کچھ دل میں ہو حاصل ہو۔ اس کے لئے کہ صمد اسم اعظم ہے اور معنی صمد یعنی عاجزوں کی پناہ۔ تفسیروں میں آتا ہے کہ الصمد الذی

(۱۰) طبرانی نے ہی اپنی کتاب "الاوست" میں حضرت ابو ہریرہ رضی اللہ عنہ سے مرفوعاً روایت کی ہے کہ جو شخص دس بار "قل هو اللہ احمد" پڑھے اس کے لئے جنت میں ایک قصر ( محل ) تعمیر ہو جاتا ہے اور جو بیس مرتبہ پڑھتا ہے اس کے لئے دو قصر اور جو تیس مرتبہ پڑھتا ہے اس کے لئے تین قصر جنت میں بنادیئے جاتے ہیں۔

طبرانی نے ہی اپنی کتاب "الصغریٰ" میں حضرت ابو ہریرہ رضی اللہ عنہ سے روایت کی کہ جو شخص نماز صحیح کے بعد بارہ مرتبہ "قل هو اللہ احمد" پڑھتا ہے تو گویا وہ پورا قرآن چار مرتبہ پڑھ لیتا ہے اور اگر وہ اللہ تعالیٰ سے ڈرے بھی تو اس دن وہ اہل زمین میں میں سب سے بہتر شخص ہوتا ہے۔

(۱۱) امام احمد نے عقبہ رضی اللہ عنہ سے روایت کی ہے کہ نبی اکرم ﷺ نے ان سے (یعنی عقبہ سے فرمایا) کیا میں تجھ کو ایسی سورت نہ سکھاؤں جس کا مثل اللہ تعالیٰ نے تورات، زبور، انجیل فرقان میں سے کسی ایک کتاب میں بھی نازل نہیں کیا ہے۔

حضرت عقبہ رضی اللہ عنہ کہتے ہیں میں نے عرض کی بے شک یا رسول اللہ ﷺ ! یعنی آپ مجھے ایسی سورتوں کی تعلیم دیں اور بتائیں۔ تور رسول اللہ ﷺ نے ارشاد فرمایا، وہ قل هو اللہ احمد اور قل اعوذ برب الفلق اور قل اعوذ برب الناس میں۔

خلاصہ یہ کہ اس کا نام اخلاص بھی اسی لئے ہے کہ یہ شرک سے اخلاص اور عذاب سے خلاصی و نجات بخشتی ہے یا توحید میں خالص ہے۔ امام غزالی رحمۃ اللہ علیہ نے فرمایا، عفو ربی و یشقی بالخلاص و اعتصامی سورۃ الاخلاص۔ "میرے رب تعالیٰ کا غفو میری نجات کا وثیقہ ہے اور میرا اعتصام سورۃ الاخلاص ہے"۔

اس لئے کہ یہ سورت خالص اللہ تعالیٰ کے لئے ہے کہ اس میں سوائے اس کے اور کسی شے کا ذکر نہیں نہ دنیا کا نہ آخِرَت کا۔

عنان میں لکھا ہے کہ جو کوئی اللہ الصمد تجد کی نماز کے وقت بہت پڑھتے تو اسے جمال و جلال اللہ تعالیٰ کا نصیب ہو۔ سب خلائق آسمان وزمین پرندہ اور چندہ و درندہ کرے۔ اس سے محبت رکھیں۔ اور سید باقر نے فرمایا جس کسی نے اللہ الصمد کے لئے تین راتیں زندہ کیں تو اس کے بدن پر آگ حرام اور اسے رسول اللہ ﷺ کی شفاعة میں عرض کرے کہ اے باری تعالیٰ نصاب اور زکوٰۃ اور عشر اور قفل کے خدا تعالیٰ کی بارگاہ میں نے یعنی نہ پڑھنے کے برابر پڑھاؤ اپنے لطف و کرم سے تمام حاجتیں ادا کر اور اس کے بعد ایک باریہ پڑھے، اللهم یا عالم السر والخفی حی و کاشف الضر والبلائی اکشاف عننا الحزن والا ذی وافتتح علی الحضر والسفر و باب المرادات منیر الدنیا والدین بحرمة اولاد حسن والحسین سید باقر عثمان بخاری اقض حوانجنا یا قاضی الحاجات و عالم السر والخفیات یا ذالجلال والا کرام برحمتك یا ارحم الرحیمین۔

**قولہ تعالیٰ:** فاذ کرونى اذکر کم "تم مجھے یاد کرو میں تمہیں یاد کروں گا"۔  
جو شخص اللہ تعالیٰ کو یاد کرتا ہے وہ کسی کا محتاج نہیں ہوتا۔

**قولہ تعالیٰ:** اجیب دعوة الداع اذا دعan فليست جيyo الى وليؤ منوا

بی لعلهم یوشدون۔

اور کتاب "باقر المرادات" میں لکھا ہے کہ جو کوئی اللہ الصمد بطریق حرف حریر کاغذ پر شرف مشتری میں لکھے اور پگڑی (عماے) میں باندھے حضرت رسالت پناہ ﷺ کو خواب میں دیکھئے۔ حضرت سید باقر بن سید عنان نے کہا کہ جس نے اللہ الصمد نمازِ عشاء کے بعد سو بار پڑھا تو وہ رسول اللہ ﷺ کے جمال کو خواب میں دیکھے گا۔ اور کتاب "جو اہر البخاری" میں ہے کہ حضرت محمد مصطفیٰ ﷺ نے الصمد بعد سو مرتبہ درود کے تو اس کا ایمان مرنے کے وقت نہ جائے گا۔ اور اگر اللہ الصمد نماز کے بعد پچاس مرتبہ پڑھے تو اس کا مرتبہ دونوں جہانوں میں بلند ہو اور "جو اہر الباری" میں لکھا ہے کہ اگر کسی کو مشکل کام درپیش آیا ہو اور مدیر نہ نکلتی ہو تو چاہئے کہ بدھ کی رات کو نہائے اور مخدوم سید جلال جہانیاں کی روح کو ختم بخشدے، اس کے بعد ہزار بار پڑھنے اس کا کام پورا ہو جائیگا۔ اور کتاب "مس الانوار" تصنیف سید باقر بن

کل شیء یعود الیہ۔ یعنی صمد وہ ذات ہے کہ جس کی طرف ہر شے رجوع کرے۔

اس کے بعد بطور نصاب اور زکوٰۃ اور عشر اور قفل کے خدا تعالیٰ کی بارگاہ میں عرض کرے کہ اے باری تعالیٰ نصاب اور زکوٰۃ اور عشر اور قفل بقدر رسیدنی میں نے یعنی نہ پڑھنے کے برابر پڑھاؤ اپنے لطف و کرم سے تمام حاجتیں ادا کر اور اس کے بعد ایک باریہ پڑھے، اللهم یا عالم السر والخفی حی و کاشف الضر والبلائی اکشاف عننا الحزن والا ذی وافتتح علی الحضر والسفر و باب المرادات منیر الدنیا والدین بحرمة اولاد حسن والحسین سید باقر عثمان بخاری اقض حوانجنا یا قاضی الحاجات و عالم السر والخفیات یا ذالجلال والا کرام برحمتك یا ارحم الرحیمین۔

## دوسرا باب

کفایت کلی و جزوی کے بیان میں: جس کسی کو مہم کلی و جزوی پیش آئے کہ کسی طرح حل نہ ہو سکتی ہو تو چاہئے کہ "الله الصمد" کو نماز صبح و عشاء کے بعد ہزار مرتبہ سع درود شریف تین مرتبہ پڑھے۔ تمام حاجات کلی و جزوی حاصل ہو۔ اور جو کوئی بعد ہر نماز کے سو مرتبہ پڑھے کسی وقت رنجیدہ نہ ہو اور ایمان سلامت رہے جیسا کہ مروی ہے کہ رسول اللہ ﷺ نے فرمایا کہ اے میری اولاد جس نے پڑھا اللہ الصمد بعد سو مرتبہ درود کے تو اس کا ایمان مرنے کے وقت نہ جائے گا۔ اور اگر اللہ الصمد نماز کے بعد پچاس مرتبہ پڑھے تو اس کا مرتبہ دونوں جہانوں میں بلند ہو اور "جو اہر الباری" میں لکھا ہے کہ اگر کسی کو مشکل کام درپیش آیا ہو اور مدیر نہ نکلتی ہو تو چاہئے کہ بدھ کی رات کو نہائے اور مخدوم سید جلال جہانیاں کی روح کو ختم بخشدے، اس کے بعد ہزار بار پڑھنے اس کا کام پورا ہو جائیگا۔ اور کتاب "مس الانوار" تصنیف سید باقر بن

## چھٹا باب

غیب سے خزانہ پانے میں : جو کوئی چاہے کہ کوئی خزانہ غیب سے معلوم ہو، چھ رات دن متواتر چھ ہزار چھ سو چھیاسٹھ (۶۶۶۱) مرتبہ اللہ الصمد پڑھے، خزانہ غیب معلوم ہو جائے گا۔ یا کوئی بزرگ خواب میں آکر اطلاع دے گا کہ فلاں جگہ خزانہ خدا ہے۔ اگر کوئی اس شکل کو لکھ کر سفید مرغ کی گردن میں باندھے اور اس کو چھوڑے جہاں مرغ نہ کو آواز دے وہاں خزانہ ہے۔

۸۹	۲۹	۷۱
۹۶	۲۷	۹۵
۳۹	۹۹	۲۶
۹۳	۵۲	۳۸

شکل یہ ہے:

دیگر : فراغی رزق کے لئے نماز صبح و عصر کے بعد چھ سو مرتبہ اللہ الصمد پڑھنا واسطے فراغی رزق و دولت کے مفید ہے۔ اور بعد نماز عشاء روز پڑھنا عذاب قبر سے نجات دیتا ہے۔ زکوٰۃ اللہ الصمد ۱۲ ہزار سو مرتبہ۔ اور قفل تین ہزار تین سو سانحہ اور دور مدور تین سو سانحہ مرتبہ ہے۔ فقط اللہ اعلم بالصواب  
مدینے کا بھکاری

النَّفَرُ الْنَّادِرُ مُحَمَّدٌ فِيضٌ رَّحْمَةُ اللَّهِ رَّضِيَّ بِهِ غَفْرَةٌ

۳۹	۵۳	۵۶	۳۲
۵۵	۳۳	۳۸	۵۲
۳۳	۵۸	۵۱	۳۷
۵۲	۳۶	۳۵	۵۷

## تیسرا باب

کشف قلوب میں : جو شخص چاہے کہ دلی بھید معلوم ہو جائے تو وہ ۱۲ روز تک بارہ ہزار مرتبہ اللہ الصمد پڑھے تمام بھید آدمیوں کا معلوم ہو جائے گا۔ ماں باپ دادا کے نام معلوم کرنا چاہے تو یہی پڑھے، مگر اس اسم اعظم کو بصدقِ دل اور اخلاص پڑھے۔

## چوتھا باب

کشف قبور کے بیان میں : کہ قبر مرد کی ہے یا عورت کی، ظالم کی یا فاسق کی، یا صالح کی یا مؤمن کی یا کافر کی، جو کوئی معلوم کرنا چاہے احوال قبر کا بجانب پاؤں قبر کی طرف جا کر اللہ الصمد پڑھے آواز قبر یا آوازِ مردہ نے اور وہ حال اپناسب کہہ دے گا۔

## پانچواں باب

سیر کرنے زمین و آسمان میں اور جو کچھ اس سے متعلق ہے جو کچھ چاہے کہ سیر زمین و آسمان کرے۔ سموار کی رات اور جمعہ کی رات کو چھ ہزار چھ سو چھیاسٹھ (۶۶۶۱) مرتبہ اللہ الصمد پڑھے سیر زمین و آسمان حاصل ہو اور ولایت کا مرتبہ پانے اور مجلس حضرت رسالت پناہ علیہ السلام اور حضرت خضر علیہ السلام سے مشرف ہو۔

(ان شاء اللہ تعالیٰ)

مکتبہ امام غزالی  
کی نئی کتاب  
چالیس احادیث کا  
مدنی گلدستہ

شائع ہو چکی ہے

اس کتاب میں چالیس احادیث مبارکہ کی تشریح اور اس سے  
حاصل ہونے والے مدنی پھول کو بڑے احسان انداز میں پیش  
کیا گیا ہے۔ یہ بڑی معلوماتی کتاب ہے۔

# مکتبہ امام غزالی

کی عنقریب منظر عام پر آنے والی کتاب

النُّورُ وَالضِّياءُ فِي مَسَائِلِ النِّسَاءِ

المعروف

خواتین کے مسائل

☆ اس کتاب میں خواتین کے درپیش مسائل کا حل

☆ سوال و جواب کی صورت میں

☆ خواتین کو مسائل سے آگاہی کے لئے

☆ عام فہم اور احسن انداز میں

☆ شادی بیاہ کے لئے بہترین تخفہ

☆ کتاب کی افادیت کے پیش نظر ہرگز کی ضرورت

ملنے کا پتہ

مکتبہ رغوثیہ ہول سیل

پرانی سبزی منڈی، محلہ فرقان آباد کراچی فون: 4926110

ناشر: مکتبہ امام غزالی (کراچی)